
Brahmakritam 07 Shiva Stotram

—
ಬ್ರಹ್ಮಕೃತಂ 7 ಶಿವಸ್ತೋತ್ರಂ
—

Document Information



Text title : Brahmakritam 07 Shiva Stotram

File name : brahmakRRitaM07shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | kAshIkhaNDa | uttarakhaNDa | adhyAya 73/101-140||

Latest update : June 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 24, 2025

sanskritdocuments.org



ಬ್ರಹ್ಮಕೃತಂ 7 ಶಿವಸ್ತೋತ್ರಂ



ಬ್ರಹ್ಮೋವಾಚ .

(ಬುಧೇಶ್ವರ ಲಿಂಗ, ಓಂಕಾರೇಶ್ವರ ಲಿಂಗ)

ನಮ ಓಂಕಾರರೂಪಾಯ ನಮೋಽಕ್ಷರವಪುರ್ಧ್ವತೇ .

ನಮೋಽಕಾರಾದಿವರ್ಣಾನಾಂ ಪ್ರಭವಾಯ ಸದಾಶಿವ .. 101..

ಅಕಾರಸ್ತ್ವ ಮುಕಾರಸ್ತ್ವಂ ಮಕಾರಸ್ತ್ವ ಮನಾಕೃತೇ .

ಖುಗ್ಯಜುಃ ಸಾಮರೂಪಾಯ ರೂಪಾತೀತಾಯ ತೇ ನಮಃ .. 102..

ನಮೋ ನಾದಾತ್ಮನೇ ತುಭ್ಯಂ ನಮೋ ಬಿಂದುಕಲಾತ್ಮನೇ .

ಅಲಿಂಗಲಿಂಗರೂಪಾಯ ಸರ್ವರೂಪಸ್ವರೂಪಿಣೇ .. 103..

ನಮಸ್ತೇ ಧಾಮನಿಧಯೇ ನಿಧನಾದಿವಿವರ್ಜಿತ .

ನಮೋ ಭವಾಯ ರುದ್ರಾಯ ಶರ್ವಾಯ ಚ ನಮೋಽಸ್ತುತೇ .. 104..

ನಮ ಉಗ್ರಾಯ ಭೀಮಾಯ ಪಶೂನಾಂ ಪತಯೇ ನಮಃ .

ನಮಸ್ತಾರಸ್ವರೂಪಾಯ ಸಂಭವಾಯ ನಮೋಽಸ್ತು ತೇ .. 105..

ಅಮಾಯಾಯ ನಮಸ್ತುಭ್ಯಂ ನಮಃ ಶಿವತರಾಯ ತೇ .

ಕಪದಿನೇ ನಮಸ್ತುಭ್ಯಂ ಶಿತಿಕಂಠ ನಮೋಽಸ್ತು ತೇ .. 106..

ಮೀಥುಷ್ಪಮಾಯ ಗಿರಿಶ ಶಿಪಿವಿಷ್ಣಾಯ ತೇ ನಮಃ .

ನಮೋಽಹ್ರಸ್ವಾಯ ಖರ್ವಾಯ ಬೃಹತೇ ವೃದ್ಧರೂಪಿಣೇ .. 107..

ಕುಮಾರಗುರವೇ ತುಭ್ಯಂ ಕುಮಾರವಪುಷೇ ನಮಃ .

ನಮಃ ಶ್ಲೇತಾಯ ಕೃಷ್ಣಾಯ ಪೀತಾಯಾರುಣಮೂರ್ತಯೇ .. 108..

ಧೂಮ್ರವರ್ಣಾಯ ಪಿಂಗಾಯ ನಮಃ ಕಿರ್ಮೀರವರ್ಚನೇ .

ನಮಃ ಪಾಟಲವರ್ಣಾಯ ನಮೋ ಹರಿತತೇಜಸೇ .. 109..

ನಾನಾವರ್ಣಸ್ವರೂಪಾಯ ವರ್ಣಾನಾಂ ಪತಯೇ ನಮಃ .

ನಮಸ್ತೇ ಸ್ವರೂಪಾಯ ನಮೋ ವ್ಯಂಜನರೂಪಿಣೇ .. 2.73.110..

ಉದಾತ್ತಾಯಾನುದಾತ್ತಾಯ ಸ್ವರಿತಾಯ ನಮೋ ನಮಃ .

ಹ್ರಸ್ವದೀರ್ಘಪ್ಲುತೇಶಾಯ ಸವಿಸರ್ಗಾಯ ತೇ ನಮಃ .. 111..

ಅನುಸ್ವಾರಸ್ವರೂಪಾಯ ನಮಸ್ತೇ ಸಾನುನಾಸಿಕ .

ನಮೋ ನಿರನುನಾಸಾಯ ದಂತ್ಯತಾಲವ್ಯರೂಪಿಣೇ .. 112..

ಓಷ್ಣೋರಸ್ಯಸ್ವರೂಪಾಯ ನಮ ಊಷ್ಮಸ್ವರೂಪಿಣೇ .
 ಅಂತಸ್ಥಾಯ ನಮಸ್ತುಭ್ಯಂ ಪಂಚಮಾಯ ಪಿನಾಕಿನೇ .. 113..
 ನಿಷಾದಾಯ ನಮಸ್ತುಭ್ಯಂ ನಿಷಾದಪತಯೇ ನಮಃ .
 ವೀಣಾವೇಣುಮೃದಂಗಾದಿ ವಾದ್ಯರೂಪಾಯ ತೇ ನಮಃ .. 114..
 ನಮಸ್ತಾರಾಯ ಮಂದ್ರಾಯ ಘೋರಾಯಾಘೋರಮೂರ್ತಯೇ .
 ನಮಸ್ತಾನಸ್ವರೂಪಾಯ ಮೂರ್ಚನಾಪತಯೇ ನಮಃ .. 115..
 ಸ್ಥಾಯಿಸಂಚಾರಿಭೇದೇನ ನಮೋ ಭಾವಸ್ವರೂಪಿಣೇ .
 ತಾಲಪ್ರಿಯಾಯ ತಾಲಾಯ ಲಾಸ್ಯತಾಂಡವಜನ್ಮನೇ .. 116..
 ತೌರ್ಯತ್ರಿಕಸ್ವರೂಪಾಯ ತೌರ್ಯತ್ರಿಕಮಹಾಪ್ರಿಯ .
 ತೌರ್ಯತ್ರಿಕಕೃತಾಂ ಭಕ್ತ್ಯಾ ನಿರ್ವಾಣಶ್ರೀಪ್ರದಾಯಕ .. 117..
 ಸ್ಥೂಲಸೂಕ್ಷ್ಮಸ್ವರೂಪಾಯ ದೃಶ್ಯಾದೃಶ್ಯಸ್ವರೂಪಿಣೇ .
 ಅವಾಚೀನಾಯ ಚ ನಮಃ ಪರಾಚೀನಾಯ ತೇ ನಮಃ .. 118..
 ವಾಕ್ಯಪಂಚಸ್ವರೂಪಾಯ ವಾಕ್ಯಪಂಚಪರಾಯ ಚ .
 ಏಕಾಯಾನೇಕಭೇದಾಯ ಸದಸತ್ವತಯೇ ನಮಃ .. 119..
 ಶಬ್ದಬ್ರಹ್ಮ ನಮಸ್ತುಭ್ಯಂ ಪರಬ್ರಹ್ಮ ನಮೋಽಸ್ತುತೇ .
 ನಮೋ ವೇದಾಂತವೇದ್ಯಾಯ ವೇದಾನಾಂ ಪತಯೇ ನಮಃ .. 2.73.120..
 ನಮೋ ವೇದಸ್ವರೂಪಾಯ ವೇದಗೋಚರಮೂರ್ತಯೇ .
 ಪಾರ್ವತೀಶ ನಮಸ್ತುಭ್ಯಂ ಜಗದೀಶ ನಮೋಽಸ್ತು ತೇ .. 121..
 ನಮಸ್ತೇ ದೇವದೇವೇಶ ದೇವ ದಿವ್ಯಪದಪ್ರದ .
 ಶಂಕರಾಯ ನಮಸ್ತುಭ್ಯಂ ನಮಸ್ತುಭ್ಯಂ ಮಹೇಶ್ವರ .. 122..
 ನಮಸ್ತೇ ಜಗದಾನಂದ ನಮಸ್ತೇ ಶಶಿಶೇಖರ .
 ಮೃತ್ಯುಂಜಯ ನಮಸ್ತುಭ್ಯಂ ನಮಸ್ತೇ ತ್ಯಂಬಕಾಯ ಚ .. 123..
 ನಮಃ ಪಿನಾಕಹಸ್ತಾಯ ತ್ರಿಶೂಲಾಯುಧಧಾರಿಣೇ .
 ನಮಸ್ತಿ ಪುರಹಂತ್ರೇ ಚ ನಮೋಽನ್ಲಕ ನಿಷೂದನ .. 124..
 ಕಂದರ್ಪದರ್ಪದಲನ ನಮೋ ಜಾಲಂಧರಾರಯೇ .
 ಕಾಲಾಯ ಕಾಲಕಾಲಾಯ ಕಾಲಕೂಟವಿಷಾದಿನೇ .. 125..
 ವಿಷಾದಹಂತ್ರೇ ಭಕ್ತಾನಾಮಭಕ್ತೈಕವಿಷಾದದ .
 ಜ್ಞಾನಾಯ ಜ್ಞಾನರೂಪಾಯ ಸರ್ವಜ್ಞಾಯ ನಮೋಽಸ್ತುತೇ .. 126..
 ಯೋಗಸಿದ್ಧಿಪ್ರದೋಽಸಿ ತ್ವಂ ಯೋಗಿನಾಂ ಯೋಗಸತ್ತಮ .
 ತಪಸಾಂ ಫಲದೋಽಸಿ ತ್ವಂ ತಪಸ್ವಿಭ್ಯಸ್ತಪೋಧನ .. 127..
 ತ್ವಮೇವ ಮಂತ್ರರೂಪೋಽಸಿ ಮಂತ್ರಾಣಾಂ ಫಲದೋ ಭವಾನ್ .
 ಮಹಾದಾನಫಲಂ ತ್ವಂ ವೈ ಮಹಾದಾನಪ್ರದೋ ಭವಾನ್ .. 126..

ಮಹಾಯಜ್ಞಸ್ವ ಮೇವೇಶ ಮಹಾಯಜ್ಞಫಲಪ್ರದ .
ತ್ವಂ ಸರ್ವಃ ಸರ್ವಗಸ್ತ್ವಂ ವೈ ಸರ್ವದಃ ಸರ್ವದೃಗ್ಭವಾನ್ .. 129..
ಸರ್ವಭುಕ್ಸರ್ವಕರ್ತಾ ತ್ವಂ ಸರ್ವಸಂಹಾರಕಾರಕ .
ಯೋಗಿನಾಂ ಹೃದಯಾಕಾಶ ಕೃತಾಲಯ ನಮೋಽಸ್ತು ತೇ .. 2.73.130..
ತ್ವಮೇವ ವಿಷ್ಣುರೂಪೇಣ ಶಂಖಚಕ್ರಗದಾಧರಃ .
ತ್ರಿಲೋಕೀಂ ತ್ರಾಯಸೇ ತ್ರಾತಃ ಸತ್ತ್ವಮೂರ್ತೇ ನಮೋಽಸ್ತು ತೇ .. 131..
ತ್ವಮೇವ ವಿದಧಾಸ್ಯೇತದ್ವಿಧಿಭೂತಾ ವಿಧಾನವಿತ್ .
ರಜೋರೂಪಂ ಸಮಾಲಂಬ್ಯ ನೀರಜಸ್ಯಪದಪ್ರದ .. 132..
ತ್ವಮೇವ ಹಿ ಮಹಾರುದ್ರಸ್ತ್ವಂ ಮಹೋಗ್ರೋ ಭುಜಂಗಭೃತ್ .
ತ್ವಮೇವ ಹಿ ಮಹಾಭೀಮೋ ಮಹಾಪಿತೃವನೇಚರ .. 133..
ತಾಮಸೀಂ ತನುಮಾಶ್ರಿತ್ಯ ತ್ವಂ ಕೃತಾಂತ ಕೃತಾಂತಕ .
ಕಾಲಾಗ್ನಿರುದ್ರೋ ಭೂತ್ವಾಂತೇ ತ್ವಂ ಸಂವರ್ತಪ್ರವರ್ತಕಃ .. 134..
ತ್ವಂ ಪುಂಪ್ರಕೃತಿರೂಪಾಭ್ಯಾಂ ಮಹದಾದ್ಯಖಿಲಂ ಜಗತ್ .
ಅಕ್ಷಿಪಕ್ಷ್ಮಸಮುತ್ಕ್ಲೇಪಾತ್ಪುನರಾವಿಕರೋಷ್ಯಜ .. 135..
ಉನ್ನೇಷವಿನಿಮೇಷೌ ತೇ ಸರ್ಗಾಸರ್ಗೈಕಕಾರಣಂ .
ಕಪಾಲಮಾಲಾಖೇಲೋಽಯಂ ಭವತಃ ಸ್ವೈರಚಾರಿಣಃ .. 136..
ತ್ವತ್ಕಂಠೇ ನೃಕರೋಱೀಯಂ ಧೂರ್ಜಟೇ ಯಾ ವಿಭಾಸತೇ .
ಸರ್ವೇಷಾಮಂತದಗ್ಧಾನಾಂ ಸಾ ಸ್ಫುಟಂ ಬೀಜಮಾಲಿಕಾ .. 137..
ತ್ವತ್ತಃ ಸರ್ವಮಿದಂ ಶಂಭೋ ತ್ವಯಿ ಸರ್ವಂ ಚರಾಚರಂ .
ಕಸ್ತಾಂ ಸ್ತೋತುಂ ವಿಜಾನಾತಿ ಪುರಾಂ ವಾಚಾಮಗೋಚರಂ .. 138..
ಸ್ತೋತಾ ತ್ವಂ ಹಿ ಸ್ತುತಿಸ್ತ್ವಂ ಹಿ ನಿತ್ಯಂ ಸ್ತುತ್ಯಸ್ತ್ವಮೇವ ಚ .
ವೇದ್ಮೋಂ ನಮಃ ಶಿವಾಯೇತಿ ನಾನ್ಯದ್ವೇದ್ಯೈವ ಕಿಂಚನ .. 139..
ತ್ವಮೇವ ಹಿ ಶರಣ್ಯಂ ಮೇ ತ್ವಮೇವ ಹಿ ಗತಿಃ ಪರಾ .
ತ್ವಾಮೇವ ಪ್ರಣಮಾಮೀಶ ನಮಸ್ತುಭ್ಯಂ ನಮೋ ನಮಃ .. 2.73.140..
ಇತಿ ಶ್ರೀಸ್ಕಾಂದಪುರಾಣೇ ಕಾಶೀಖಂಡೇ ಪೂರ್ವಾರ್ಧೇ ತ್ರಿಸಪ್ತತಿತಮಾ-
ಧ್ಯಾಯಾಂತರ್ಗತಂ
ಬ್ರಹ್ಮಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಸ್ಕಂದಪುರಾಣ . ಕಾಶೀಖಂಡ . ಉತ್ತರಖಂಡ . ಅಧ್ಯಾಯ 73/101-140..
skandapurANa . kAshIkhaNda . uttarakhaNda . adhyAya 73/101-140..

ಬ್ರಹ್ಮಕೃತಂ 7 ಶಿವಸ್ತೋತ್ರಂ

Brahmakritam 07 Shiva Stotram

pdf was typeset on June 24, 2025

Please send corrections to sanskrit@cheerful.com

